

ڈاکٹر محمود حسن عارف \*

## مولانا شاہ سعید احمد رائے پوری<sup>ؒ</sup>

### (ایک انقلابی اور نابغہ روزگار شخصیت)

مولانا سعید احمد رائے پوری کی وفات (موافق 26 ستمبر 2012ء) شاید..... روایں سال کی سب سے بڑی خبر ہے، جسے علمی اور فکری دنیا میں بڑے افسوس اور رنج کے ساتھ سننا گیا ہے..... اور ان کے جزاے کے دل کی وجہ کر واقعی اس بات کی تقدیر یقین ہوتی ہے کہ ان کی وفات سے ..... علمی اور فکری دنیا بیادِ یاران ہو گئی ہے۔

مولانا ..... سعید احمد رائے پوری مولانا شاہ عبدالعزیز رائے پوری ..... کمکملوی کے فرزند اور جندا اور ان کے جانشین تھے ..... جبکہ مولانا عبدالعزیز رائے پوری ..... بانی خانقاہ رائے پور شاہ عبدالرحیم رائے پوری کے بھانجے اور شاہ عبدال قادر رائے پوری کے جانشین تھے (۱) ..... یہ پورا خانوادہ شاہ ولی اللہ کے فرقہ فلسفہ سے بہت گمرا تعلق رکھتا ہے اور اپنی بلند فکری اور بالغ نظری کی بنا پر عظیم پاک و ہند میں تفصیلی شہرت اور مقبولیت کا حامل ہے۔

اس سلسلے کی ..... خاصیت یہ ہے کہ اس سلسلے کے تمام اکابرین ..... ظاہری اور بالطفی دونوں طرح کے علوم سے آراستہ تھے ..... شاہ عبدالرحیم (م ۱۸۹۳ء - ۱۹۱۹ء) اپنے زمانے کے ..... مستند عالم دین اور دارالعلوم دیوبند کے سرپرستوں، شیخ الہند مولانا محمود حسن (م ۳۰ نومبر ۱۹۲۰ء) کے ذاتی دوستوں اور ..... ہندوستان کی آزادی کے علمبرداروں میں سے ایک تھے ..... جبکہ شاہ عبدال قادر رائے پوری (م ۱۹۲۲ء) بھی ..... تمام علمی اور سیاسی تحریکوں کی روح روایں تمام دینی علوم میں مہارت نامدد رکھتے تھے (۲) ..... جبکہ مولانا عبدالعزیز رائے پوری ..... بھی مدرسہ مظاہر العلوم ..... سے فارغ التحصیل تھے ..... اور تمام علوم فنون میں ..... کامل دستگار رکھتے تھے (۳) ..... اس سلسلے کے چوتھے فرد مولانا شاہ سعید احمد رائے پوری ..... بھی تمام مردویہ علوم فنون میں مکمل مہارت رکھتے تھے، اسی بناء پر سلسلہ عالیہ رائے پور کا شمار ..... عظیم پاک و ہند کے انتہائی معتبر اور مستند سلاسل طریقت میں ہوتا ہے ..... اور مولانا ..... سید ابو الحسن علی الندوی اور مولانا منصور احمد نعیانی جسے اکابر بزرگوں اور علماء کا تعلق اس خانقاہ سے رہا

تعلیم و تربیت:  
۱:

مولانا سعید احمد رائے پوری..... اس نسل کے ایک نمائندہ تھے، جنہوں نے ہندوستان کو تقسیم ہوتے ..... اور دو، بلکہ تین حصوں میں بٹتے ہوئے دیکھا تھا۔ ان کی ولادت ۱۳۲۲ھ/ ۱۹۲۶ء ..... ضلع کرناں ( موجودہ صوبہ ہریانہ بھارت) میں ہوئی۔ آپ کا نام سعید احمد شاہ عبدال قادر رائے پوری نے رکھا۔

آپ کل چھ بھائی، چار بہنیں تھے۔ دو بہنیں بچپن میں فوت ہو گئیں، جبکہ چھ بھائیوں میں مولانا شاہ سعید احمد ..... سب سے بڑے تھے۔ ان کی والدہ اس وقت جب ..... وہ ابھی پانچ برس کے تھے انتقال کر گئی تھیں۔ اس لیے مولانا نے اپنے صاحبزادے شاہ سعید احمد کو ماں اور باپ دونوں کا پیارا دیا۔ ان کی والدہ کے انتقال کے بعد شاہ عبدالعزیز نے دوسری شادی کر لی، جس سے دو بھائی راؤ رشید احمد اور راؤ ظیل احمد اور دو ہمیشہ گان پیدا ہوئے ..... ان کی دو ہمیشہ گان میں سے ایک بچپن میں انتقال کر گئی تھیں۔ مولانا شاہ عبدالعزیز کی تیسرا ہی بیوی سے تین صاحبزادے ..... راؤ جبیب احمد، راؤ ظفر اقبال اور راؤ عبدال قادر اور ایک بہن کی ولادت ہوئی، مگر ان میں سے ..... مولانا کا کوئی بھی صاحبزادہ دینی تعلیم اور سلسلہ طریقت کی تھیں کر سکا۔ مولانا شاہ عبدالعزیز اپنے علاقے کے بڑے جاگیر دار تھے، مگر پھر بھی انہوں نے اپنے بڑے صاحبزادے شاہ سعید احمد رائے پوری کی تعلیم و تربیت کی طرف خصوصی توجہ مبذول رکھی۔

تعلیم کی ابتدا ..... شاہ عبدال قادر رائے پوری نے کرائی اور رائے پور میں موجود خانقاہی مدرسے اور ان کے آبائی وطن گھر میں حافظ مقصود احمد وغیرہ سے ..... حفظ قرآن کریم کی سعادت حاصل کی ..... درس نظامی کی شرح جائی تک کتا میں اپنے والد گرامی مولانا شاہ عبدالعزیز رائے پوری سے پڑھیں ..... اگر خانقاہ میں مولانا محمد الیاس دہلوی موجود ہوتے تو کتاب کی ابتداء ہی کرتے تھے ..... بعد ازاں آپ کو درس مظاہر العلوم سہارن پور میں داخل کر دیا گیا، جہاں آپ نے مولانا محمد زکریا کا نذر حلوی سے صحیح بخاری، مولانا عبد اللطیف سے سنن ترمذی، مولانا منظور احمد سے صحیح مسلم اور دوسرے اساتذہ سے دیگر کتب پڑھیں اور ۱۳۶۸ھ/ ۱۹۴۹ء میں سند ..... فراغت حاصل کی (۲)

مولانا شاہ عبدالعزیز رائے پوری اگرچہ ..... خانقاہ کے درسے بزرگوں کی طرح ..... تقسیم ملک کو مسلمان ہند کے لیے نقصان دے سکتے تھے، مگر قیام پاکستان کے بعد، انہوں نے ..... قدرت کے اس نیلے کوئی صرف حلیم کیا، بلکہ ملت اسلامیہ کی اس عظیم سلطنت کے ساتھ تعاون کیا ..... مولانا نے ..... قیام پاکستان کے وقت اپنے علاقے میں آہاد مسلمانوں کی حفاظت و صیانت میں بھرپور کردار ادا کیا ..... اور بذات خود گھوڑے پر سوار ہو کر ہر اس

جگ کے جہاں مسلمانوں اور ہندوؤں میں..... فسادات کا اندر یہ شہر تھا اور اپنے علاقے میں امن قائم رکھا۔ (۵)

بایں ہے..... انہوں نے بھی حالات دیکھ کر بھرت کا فیصلہ کر لیا اور ۱۹۵۰ء میں اپنے خاندان کے ہمراہ

پاکستان (سرگودھا) میں آ کر آہاد ہو گئے..... اور اپنی اراضی سینہ..... منتقل کرالیں۔ (۶)

## مولانا سعید احمد رائے پوری کا ملکی سیاست میں کردار:

عام طور پر صاجز ادلوں کے متعلق یہ باور کیا جاتا ہے اور یہ کسی حد تک غلط بھی نہیں کہ صاجزادے ..... علمی اعتبار سے بے بہرہ، نگری پہلو سے کورے ..... اور بعض "پدرم سلطان بود" کی عملی تصویر ہوتے ہیں، لیکن اس قاعده کلیے سے کچھ اسختناءات بھی ہیں اور مولانا شاہ سعید احمد رائے پوری ..... اس کی عملی مثال ہیں۔

مولانا ..... کی ابتدائی دلوں میں جن اکابرین نے تعلیم و تربیت کی تھی، یہ اس کا تینجہ تھا کہ آپ علمی اور نگری اعتبار سے بے حد منضبط تھے ..... اور دینی اور نرم ایسی علوم و فنون میں آپ کی مہارت و ممارست ایک مسلسل حیثیت رکھتی ہے۔ اس کے ساتھ ساتھ جدید علوم و فنون ..... خصوصاً حالات حاضرہ پر آپ کی نظراتی گھری تھی کہ شاید ..... بڑے بڑے صحافیوں اور بڑے بڑے سیاست کاروں کی نظر بھی اتنی گھری نہیں ہو گی۔

قدرت نے مولانا کو یہ خصوصیت شاید اس لیے مطاکی تھی کہ وہ ان سے ..... نوجوانوں کی نگری تربیت کا کام لینا پاہتی تھی اسی لیے ..... مولانا کو ..... ابتدائے ہی نوجوانوں کی تعلیم و تربیت سے بے حد گاؤ اور اس کا شوق تھا ..... برادرم مفتی عبدالحق آزاد نے لکھا ہے:

"شاہ عبدالقادر رائے پوری نے آپ کو پاکستان اور ہندوستان کے اپنے اسفار میں اپنے ساتھ رکھا اور سکول اور کالج کے نوجوانوں میں کام کرنے کا حکم دیا؛ (چنانچہ) ۱۹۵۰ء سے ۱۹۶۷ء تک آپ نے خانقاہی سلسلے کے فروع کے ساتھ نوجوانوں میں دین کے غلبے کے فروع کی ہدود و جہاد و روشنی کو بھی جاری رکھا۔" (۷)

ان دلوں ..... علائے دیوبند کی نمائندہ سیاسی جماعت "جمعیت علماء اسلام" پاکستان ..... ابھی ابتدائی حالت میں تھی ..... اور اس کی کوئی دلی طلبہ تنظیم موجود نہ تھی، جبکہ جماعت اسلامی کے تحت "اسلامی جمیعت طلبہ" کی بنیادیں رکمی جاہنگی تھیں ..... اور دوسری طرف ..... مہمنز پارٹی کے قیام (۱۹۶۶ء) کے بعد مہمنز سنوڈنس فیڈریشن کا قیام بھی گل میں آپنا قاقا ..... اور اس وقت کے مشرقی پاکستان اور موجود بلکہ دلش میں ..... موایی لیگ ..... کی دلی تنظیم بھی ..... اپنا وجود قائم کر پھی تھی۔ ان حالات کو دیکھتے ہوئے ..... مولانا سعید احمد رائے پوری نے ۱۹۶۷ء میں ..... سرگودھا میں کالجوں اور دینی مدارس کے طلبہ پر مشتمل ..... "جمعیت طلباء اسلام (ATL) قائم کی۔ اس کے انتظامی احلاس میں ..... مولانا سید انور حسین المعروف پیش رکم ..... اور مولانا سید نیاز احمد شاہ (تلہہ) بھی موجود

تھے۔ مولانا کے اس اقدام کو جمیعت علماء اسلام کی قیادت سمیت تمام علماء سراہا۔

جمیعت علماء اسلام کا قیام ایسا موزوں اور ایسا بروقت فیصلہ تھا کہ بہت جلد اس تنظیم کا دائرہ کار پورے ملک تک پھیل گیا۔ اور ستر (۷۰ھ) کی ابتدائی دہائی میں یہ تنظیم پاکستان میں طالب علموں کی سب سے بڑی تنظیم بن گئی اور ملک کی بڑی تنظیموں میں اس کا شمار ہونے لگا۔

۱۹۷۰ء کے انتخابات (۷ دسمبر ۱۹۷۰ء) کا دور ملک میں بڑا۔ پر آشوب دور تھا اور یوں محسوس ہوتا ہے کہ یہ انتخابات اصل میں ملک کی تقسیم کے لیے تیار یوں کا۔ پیش خیر تھے۔ اس وقت ملک میں پہلی مرتبہ دائیں اور بائیں۔ انقلابی اور غیر انقلابی کی تغیریں شروع ہوئی۔ اور پورا ملک میدان کا رزار بن گیا۔

ایک طرف تو مشرقی پاکستان میں شیخ جبیر الرحمن کی "عوامی لیگ" ملک کو دو حصوں میں تقسیم کرنے کی سازش کر رہی تھی اور پاکستان کی سول اور فوجی پیور و کر لی۔ یا ایجنسیٹ (Establishment) اس کا ساتھ دے رہی تھی اور دوسری طرف ملک میں پہلی مرتبہ۔ سو شلزم اور کیونزم اور معاشری انقلاب اور معاشری تبدیلیوں کے نفعے گونج رہے تھے اور ایک سوچی سمجھی سازش کے تحت۔ اسلام کو ان تبدیلیوں کے راستے میں رکاوٹ بنا کر کھڑا کیا جا رہا تھا اور ملک کی کئی سیاسی جماعتیں ملک میں معاشری انصاف اور معاشری تبدیلیوں کے خلاف۔ اسلام کو میدان میں لا رہی تھیں۔ ان حالات میں یہ ضروری ہو گیا تھا کہ "اسلام کا انقلابی تبدیلیوں والا پروگرام" واضح کیا جائے اور بتایا جائے کہ اسلام لوگوں کو معاشری انصاف مہیا کرنے کے خلاف نہیں بلکہ اس کو ضروری سمجھتا ہے۔ اور جیسا کہ مولانا حفظ الرحمن سیواہ روی نے لکھا ہے کہ اس حوالے سے اسلام سرمایہ دارانہ نظام کے بجائے۔ "سو شلزم اور کیونزم" کے زیادہ قریب ہے، جو سرمایہ دارانہ۔ نظام کے رد عمل کے طور پر معرض وجود میں آئے اور لوگوں کو معاشری انصاف مہیا کرنے کی بات کرتے ہیں۔ (۸)

"جمیعت علماء اسلام"۔ اور اس وقت کی جمیعت علماء اسلام، جس کی سربراہی مولانا محمد عبداللہ درخواستی کر رہے تھے اور مولانا مفتی محمود اس کے جزو سیکرٹری تھے۔ اسی انقلابی منشور کی علیبردار تھیں۔ اور جمیعت علماء اسلام کے منشور میں اس انقلابی تبدیلی کا سہرا مولانا شاہ سعید احمد رائے پوری کے سر ہے، جنہوں نے ۱۹۷۰ء میں جمیعت علماء اسلام کے اجلاس منعقدہ سرگودھا میں جمیعت کے منشور میں یہ انقلابی دفعات شامل کرائیں۔ (۹)

۱۹۷۰ء کے انتخابات میں۔ جمیعت علماء اسلام اور جمیعت علماء اسلام۔ اسلام پسند جماعتوں کے بجائے، جن کی قیادت جماعت اسلامی کر رہی تھی۔ انقلاب پسند جماعتوں کے زیادہ قریب تھیں، جن

میں مپلز پارٹی سب سے زیادہ نمایاں تھی، چنانچہ جناب ذوالفقار علی بھٹو پر ایک طرف سے کفر کے فتوے لگ رہے تھے اور انہیں اور دوسری انقلاب پسند جماعتوں کے اراکین اور ان کے کارکنوں کو کفر کا حامل قرار دیا جا رہا تھا تو دوسری طرف سے جمیعت علماء اسلام..... ان کی صفائی دیتی تھی اور ان کے انقلابی نعرے کی کسی حد تک حمایت کر رہی تھی۔

اس وقت کئی مزدور جماعتوں، جن میں واپڈا کی لیبر یونین اور دوسری کئی تنظیموں شامل تھیں۔ جمیعت علماء اسلام کے ساتھ تھیں۔

یہ دور مولانا سعید احمد رائے پوری کی زندگی کا سب سے زیادہ پر آشوب اور تحریکی دور تھا اور مولانا ملک بھر میں سیاسی اور تعلیمی دورے کرتے اور ہر بڑے بڑے جلسوں سے خطاب فرماتے تھے اور جمیعت طلباء اسلام کے سرپرست کے طور پر آپ ملک بھر میں بے حد مقبولیت اور شہرت حاصل کر رہے تھے۔

جمیعت طلباء اسلام کی اس وقت مقبولیت کا یہ عالم تھا کہ ملک کا شاید ہی کوئی کالج یا تعلیمی ادارہ ہو گا، جہاں اس تنظیم کی کوئی شاخ موجود نہ ہو..... پورے ملک میں..... اس تنظیم کی اور اس کے انقلابی نعرے کی گونج ناکی دے رہی تھی۔

مجھے مولانا سے ..... ذاتی تعارف کی سعادت انہی دلوں میں حاصل ہوئی۔ ۱۹۷۰ء میں جس سال انقلابات کا انعقاد ہوا، راقم الحروف جامعہ مدینہ لاہور میں اور ۱۹۷۱ء میں دارالعلوم کیر والا میں زیر تعلیم تھا۔ اس اہم ترین سال کے دوران لاہور میں ہونے کی بنا پر خاکسار..... کئی واقعات کا عینی گواہ ہے، لیکن سیاسی حکومت کے بر سر اقتدار آنے کے بعد، جب حالات نے کروٹ لی اور جمیعت علماء اسلام..... پہلی مرتبہ..... ملک کے دو صوبوں میں بر سر اقتدار آئی اور جمیعت علماء اسلام نے ..... پاکستان عوای پارٹی (نیپ) سے اتحاد کیا، تو حالات میں تبدیلی آنا شروع ہو گئی۔ (۱۰)

مولانا شاہ سعید احمد رائے پوری ان دلوں جمیعت علماء اسلام کی روح روں تھے..... مگر اس کے باوجود وہ اپنے والد محترم کے ہمراہ رہتے اور تمام نمازوں کی امامت کرتے تھے۔ انہی دلوں مولانا شاہ عبدالعزیز رائے پوری ایک مرتبہ رائے جیل صاحب کے ہاں..... کبیر والا میں تعریف لائے تھے۔ غالباً عصر کی نماز کے بعد کا وقت تھا..... ہم کئی طالب علم..... اپنے استاد محترم مولانا عبدالجید لہ حیانوی کے ہمراہ مولانا رائے پوری کی زیارت کے لیے..... رائے جیل صاحب کے ہاں حاضر ہوئے..... وہاں مولانا عبدالعزیز رائے پوری کی بھی زیارت کی اور مولانا شاہ سعید احمد رائے پوری سے بھی شرف تعارف حاصل ہوا۔ مولانا ان دلوں..... بھر پور شباب کے عالم میں

تھے..... کتابی چھروہ، سیاہ داڑھی اور وجہہ و فکل اور پر سے بار عب آواز اور علمی اور فکری گنگوئی سب کچھ ایسا تھا جو وجود کیمئے والوں کو مسحور کر دیتا تھا۔ اس طرح مولانا سعید احمد رائے پوری کے حوالے سے ہمارا پہلا تاثر بہت ہی عمدہ تھا اور مولانا کی شخصیت نے گویا ہم پر جادو سا کر دیا تھا اور یہ تاثر زندگی بھر قائم رہا۔

مولانا کی ایک خصوصیت یہ بھی تھی کہ وہ ہر شخص کے ساتھ یوں ملتے، جیسے گویا وہ ان کے بہت پرانے شناساہیں، حالانکہ ان میں سے کئی لوگوں کے آپ نام تک نہ جانتے تھے۔ بہر حال..... ہماری یہ فلسفی یا خوش فہمی..... بہت جلد حقیقت کا روپ اختیار کر گئی، جب مولانا کے ساتھ ایک ذاتی اور قلبی تعلق قائم ہو گیا اور بھری یہ تعلق ان کی وفات تک جاری رہا..... مولانا کی محبوس اور مشفتوں نے خاکسار کو مولانا کے بے حد قریب کر دیا۔ اس دوران آپ کئی بار خاکسار کے دفتر اور گھر میں تشریف لائے اور ہمیشہ اپنی نوازشات مشفتوں اور دعاوں سے نوازتے کا سلسلہ جاری رکھا۔

ملکی سیاست میں مولانا کی یہ نعمالت کچھ لوگوں کو کلکھنے لگی..... جن میں جمیعت علماء اسلام کی قیادت..... سرفہرست تھی۔ اسی بنا پر مولانا کے خلاف سازشیں اور شراریں شروع ہو گئیں۔ قیادت کو..... مولانا نے بد گمان کیا گیا اور یہ تاثر دیا گیا کہ مولانا جمیعت علماء اسلام پر قبضہ کرنا چاہتے ہیں..... خاص طور پر اس وقت کے ”صوبہ سرحد“ میں مولانا کے خلاف پروپیگنڈہ کی ہم چلانی گئی..... غالباً یہ صوبائی عصیت ہی کا ایک شاخصانہ تھا، اسی بنا پر اب تک کی تاریخ سے واضح ہوتا ہے کہ جمیعت علماء اسلام نے ہمیشہ بخاب سے..... مقابل قیادت کو وقت سے پہلے ہی دہادیا اور یہاں کی علاقائی قیادت کو ابھرنے کا موقع نہیں دیا گیا جس کے نتیجے میں جمیعت صرف دو صوبوں تک محدود ہو کر رہ گئی۔

مولانا سعید رائے پوری کو پہلے مرحلے میں جمیعت علماء اسلام سے الگ کیا گیا اور دوسرے مرحلے میں..... ”جمیعت طلباء اسلام“ کو ان کی قیادت و رہنمائی سے محروم کر دیا گیا۔

میری یادداشت کے مطابق اس کی ابتداء ۱۹۷۳ء سے ہوئی اور ۱۹۷۵ء میں اس مشن کو مکمل کر لیا گیا..... گورکی طور پر مولانا کا نام ”ترجان اسلام“ کی مجلس ادارت میں ۱۹۷۶ء تک چھپتا رہا۔

مولانا چونکہ جمیعت طلباء اسلام کے ساتھ متعلق تھے، اسی بنا پر اسلوب علی قریشی (صدر) اور سید مطلوب علی زیدی (جزل سکریٹری جی ٹی آئی) کچھ عرصہ..... ان کی گمراہی میں جمیعت طلباء اسلام (قریشی گروپ) چلاتے رہے۔ ان دونوں جمیعت طلباء اسلام کا دفتر ۵۴ میکالوڈ روڈ لاہور میں تھا اور یہ چھوٹا سا دفتر ملکی سیاست میں اہم کردار ادا کر رہا تھا اور اس کی شاخیں یا برائیں مختلف کالجوں میں کام کر رہی تھیں۔ یہ دفتر

ان دنوں مولانا کا مستقر بھی تھا یہاں مولانا سے طویل ملاقاتیں ہوتیں اور ملکی اور قومی حالات پر مولانا کے تبرے سننے کو ملتے۔

دوسری طرف "جیعت طلباء اسلام" کو مولانا سے الگ کرنے کے بعد اس کا وہی حشر ہوا، جو عام طور پر ایسی تنقیبوں کا ہوا کرتا ہے، جن میں کوئی ذہن اور وقار غم موجود نہ ہوا اور بہت جلد اس کا وجود عدم کیساں ہو گیا۔ جبکہ مولانا ..... کا فکری اور سیاسی سفر "جیعت طلباء اسلام" (قریشی گروپ) کے ذریعے جاری رہا اور انہوں نے نوجوانوں کی تعلیم و تربیت کا سلسلہ سارے ملک میں جاری و ساری رکھا۔ مولانا ..... سال کا اکثر حصہ علمی اور فکری دوروں میں گزارتے اور ہر جگہ بڑے بڑے جلسوں اور اجتماعات سے خطاب کرتے۔

اپنے اس فکری اور سیاسی سفر میں انہیں جن بزرگوں کی فکری سرپرستی ملی، ان میں شادہ ولی اللہ دہلوی، مولانا عبد اللہ سندھی، شیخ الہند محمود حسن اور شاہ عبدالرحیم رائے پوری شخصی کفایت اللہ دہلوی شیخ الاسلام مولانا حسین احمد رضا جیسے اکابر شامل تھے۔ خاص طور پر مولانا سندھی کے افکار و خیالات مولانا کے ہرز مانے میں پیش نظر ہے اور انہوں نے سامراج کی تردید اور ان کے فکر کی نہمت کو ہمیشہ مطلع نظر بنائے رکھا۔

جیعت علماء اسلام اور جیعت طلباء اسلام سے مولانا کی علحدگی کی ایک بڑی وجہ مولانا کا مخصوص انقلابی موقف بھی تھا، جبکہ جیعت علماء اسلام نے ہمپیز پارٹی کے ساتھ ..... صوبہ سرحد اور صوبہ بلوچستان میں وفاقی حکومت کے اقدامات اور بیانی کے کمی آمرانہ اقدامات کی بنا پر اپنے تعلقات پر نظر ٹانی کی تھی اور جیعت علماء اسلام میں دو واضح گروہ قائم ہو گئے تھے، ایک گروہ مولانا غلام غوث ہزاروی کا تھا، جو جماعت اسلامی کو ایک سامراجی جماعت تصور کرتے تھے اور ہمپیز پارٹی کے حامی تھے، دوسرا گروہ مولانا منشی محمود کا تھا، جو اس کے مقابلہ خیالات رکھتا تھا۔ مولانا سعید احمد رائے پوری چونکہ ایک نظریاتی اور انقلابی شخصیت تھے، اس لیے وہ ..... مولانا غلام غوث ہزاروی کے نسبہ زیادہ قریب تھے، تاہم وہ ان کی جماعت میں بھی بھی شامل نہ ہوئے تھے اور ہمیشہ انقلابی فکر و فلسفہ کے علیحدہ دار ہے۔

جیعت سے مولانا کا یہ اختلاف غالباً نظریاتی اور فکری تھا، لیکن ..... اس وقت کی جیعت کی قیادت نے ..... اس اختلاف کو سیاسی اختلاف بنادیا۔ چنانچہ ان مدارس اور ان شخصیات کے خلاف جیعت کے پیش فارم سے تحریک چلائی گئی جو مدارس اور جو علاجے کرام مولانا سعید احمد رائے پوری کے ہم خیال تھے ..... اور ایسے طلبہ کو جیعت کے مدارس سے خارج کر دیا گیا، جو مولانا سعید احمد رائے پوری کے ہم نوا یا ان کے فکر سے مخالف تھے۔ اس طرح جیعت علماء اسلام کی اس وقت کی قیادت کی طرف سے مولانا رائے پوری کے خلاف بھرپور تحریک شروع کر

دی گئی۔ بعد ازاں مختلف کی تحریک و فاق المدارس العربیہ کو ختم ہو گئی۔

اس اختلاف سے پاکستان میں راءے پور کی خانقاہ بھی مسح ہوئی..... اور مختلفین کی طرف سے مولانا شاہ

عبدالعزیز راءے پوری..... کی ذات کو بھی بدف تقدیم بنا نے کی کوشش کی گئی۔

ان دنوں مولانا کے پاس جبے ٹی آئی (قریشی گروپ) کا صحیح تھا اور مولانا نے اس صحیح کے ذریعے.....

ہر موقع پر مختلفین کی ہاتھوں کا جواب دیا، لیکن وقت کے ساتھ ساتھ..... مولانا کے لب و لبجھ اور انداز گفتگو میں بھی ختن

آتی گئی اور مولانا کی طرف سے مغربی، خاص طور پر امریکی سامراج کی نہت کے ساتھ ساتھ..... سامراج نواز

عیروں، علماء کرام اور سیاست دانوں کی بھی نہت کی جانے گی۔ یوں یہ خلیج روز بروز بڑھتی اور وسیع ہوتی گئی اور

راءے پوری حلقوں میں بھی اس کے اثرات دیکھنے میں آنے لگے۔

۲۷۱۹ء میں..... قادیانیوں کے خلاف تحریک شروع ہوئی تو مولانا کی قیادت میں..... جبے ٹی آئی کے

نوجوانوں نے اس میں بھر پور حصہ لیا۔

اسی سال سے..... مولانا کی سرپرستی میں..... ماہنامہ رسائلے "عزم" کی سلسلہ وار..... اشاعت شروع

ہوئی، جو ابھی تک کامیابی کے ساتھ جاری ہے۔ یہ رسائل..... پہلے جبے ٹی آئی..... اور بعد ازاں تنظیم ٹکرویں الہی کا

اور مولانا کا ترجمان بنا رہا اور مولانا کے انکار و خیالات کی اسی رسائلے کے ذریعے اشاعت ہوتی رہی۔

مولانا تحریک نظام مصطفیٰ (۱۹۷۷ء) کے نادین میں سے تھے..... ان کا اس زمانے میں جب یہ تحریک

زور دل پر تھی، یہ خیال تھا کہ یہ مخفی ایک سامراجی تحریک ہے اور اس کا مقصد مخفی یہ ہے کہ ایک منتخب جمہوری حکومت

کو ختم کر کے ایک غیر جمہوری حکومت قائم کی جائے..... مولانا کو اس بارے میں پورا شرح صدر تھا کہ امریکی اور

مغربی سامراج نیاء الحق کی فوجی حکومت سے کوئی کام لیتا چاہتی ہے..... چنانچہ جب ۱۹۷۹ء میں افغانستان میں

روس نے اپنی فوجیں داخل کیں..... اور روس کے خلاف "جہاد" شروع ہوا تو اس سے ان کے خیالات کی تصدیق ہو

گئی۔

مولانا تو یہ بھی فرمایا کرتے تھے کہ چونکہ مشرقی پاکستان..... افغانستان کی اس جنگ کی بھی حمایت نہ کرتا،

اس لیے ایک منسوبے کے تحت اسے پہلے الگ کر دیا گیا اور یہ کہ امریکی سامراج برسوں سے اس جنگ کا انتظار کر

رہا تھا اور اس کے لیے لوگوں کو سرخ سامراج اور اس کے انقلابی پروگراموں کے خلاف تیار کیا جا رہا تھا اور موقع

آنے پر اس نے دنیا بھر کی اسلامی ذہن رکھنے والے لوگوں کو اپنے مقصد کے لیے استعمال کیا۔

جزل (ر) نیاء الحق مرحوم کے بر سرافند اور آنے کے بعد "تحریک نظام مصطفیٰ" کو پیٹ کر الگ رکھ دیا

کیا اور سب سے پہلے ..... اس اتحاد سے جن لوگوں نے علحدگی اختیار کی ان میں ائمہ مارشل اصغر خان اور جماعت اسلامی شامل تھے۔

جمعیت طلباء اسلام (قریشی گروپ) چونکہ اب ایسے لوگوں پر مشتمل تھا کہ جنہیں کافی اور یو نوریوں کو خیر باد کہے ہو سا مدت ہو گئی تھی۔ اس لیے فروری ۱۹۸۷ء میں ..... امام شاہ ولی اللہ دہلوی کی تعلیمات اور ان کے مسلسلے کے علمائی عظیم الشان انقلابی جدوجہد سے نوجوانوں کو آگاہ کرنے اور دین اسلام کا انقلابی شعور بیدار کرنے کے لیے انہوں نے ”تنظيم فکر ولی اللہ“ قائم کی، جو تادم تحریر قائم ہے اور ملک بھر میں کام کر رہی ہے۔ یہ تنظیم عملی سیاست سے مکمل طور پر الگ تحمل رہتی ہے اور محض ..... ذہن سازی یا فکر سازی کا کام انجام دے رہی ہے۔ اسی دوران مولانا شاہ عبدالعزیز رائے پوری صاحب فراش ہو گئے ..... اور یہ سلسلہ دراز ہوا تو مولانا نے بھارت میں واقع خانقاہ ”رائے پور“ جانے پر اصرار کیا۔ (۱۱)

اس سفر کے دوران میں ۱۵ جنوری ۱۹۸۸ء / ۱۴۰۹ھ بروز حمد البارک ہزار ہالوگوں کی موجودگی میں مولانا شاہ عبدالعزیز رائے پوری نے ..... مولانا شاہ سعید احمد رائے پوری کو اپنا جائش مقرر کیا۔ مولانا شاہ عبدالعزیز رائے پوری اسی بیماری کے دوران ۳ جون ۱۹۹۲ء کو سرگودھا میں انتقال کر گئے اور اپنے مسلسلے کے فروع اور اس کی اشاعت کی تمام تر ذمہ داری مولانا سعید احمد رائے پوری کے سرداں گئے۔

شاہ مولانا عبدالعزیز رائے پوری کے جد خاکی کو ان کی وصیت کے مطابق رائے پور لے جایا گیا اور انہیں وہاں دفن کیا گیا ..... اور ہزار ہالوگوں نے مولانا سعید احمد رائے پوری کی ہاتھ پر بیعت کی اور آپ نے یہ ذمہ داری احسن طریقے سے انجام دی۔ مولانا کی سرپرستی میں ایک سماں یقینی مبلغ ”شورہ آگئی“ جولائی ۲۰۰۹ء سے بڑی کامیابی کے ساتھ شائع ہو رہا ہے، جبکہ ماہنامہ جریدے ”ریجیسٹر“ کی اشاعت بھی جنوری ۲۰۰۹ء سے جاری ہے۔

### مولانا پر الخاد اور زندگی کے فتوے اور ان کی حقیقت:

۳

ایک طرف تو ..... مولانا کی کامیابی اور فکری ترقی کا یہ سفر جاری تھی ..... تو دوسری طرف ..... مولانا کے انقلابی انکار و خیالات کے خلاف منفی پروپیگنڈے میں ..... تیزی آتی گئی ..... اس میں لٹک نہیں کر سکتا کہ مولانا کے خیالات و انکار انقلابی نوعیت کے تھے اور عام علمائے کرام کے انکار و خیالات سے مختلف، بلکہ متصادم تھے ..... لیکن ان انکار و خیالات کا زیادہ تتحقق ..... دور حاضر میں ..... اسلام کے عملی نفاذ سے تھا، اسلام کے بنیادی عقائد و انکار سے نہیں تھا ..... لیکن چونکہ ہمارے ہاں کسی بھی شخص پر کفر یا الخاد یا زندقة کا تھوڑی لگانا محض ایک فیشن ہو گیا ہے۔ اور

ہادی عالم صلی اللہ علیہ وسلم۔ اکابر صحابہ اور اکابر ائمہ نے اس بارے میں جس احتیاط اور جس سکھائی میں جانے کے ہدایت کی ہے، اس کا خیال نہیں رکھا جاتا..... حالانکہ اس کا تناضال ہے کہ کسی بھی شخص پر تلوی لگانے سے پہلے ..... اچھی سوچ لیا جائے کہ مہادا..... کسی مسلمان پر کفر کا لیبل تو نہیں لگایا جا رہا۔

اسی طرح نبی اکرم صلی اللہ علیہ وسلم نے ..... حضرت علیؓ اور دوسرے صحابہ کرامؓ کو یہ ہدایت فرمائی تھی کہ وہ اس وقت تک کسی مقدمے کا فیصلہ نہ فرمائیں، جب تک دوسرے شخص سے اس کا موقف نہ سن لیں تو کیا مفتی حضرات کا یہ فرض نہیں بنتا کہ متعلقہ فرد یا جماعت کے خلاف تلوی جاری کرنے سے پہلے متعلقہ فرد یا ادارے سے اس مضمون کی بابت استفسار کر لیں..... کہ آپ ان کی نسبت سے یہ مضمون صحیح بھی ہے یا نہیں۔

چنانچہ ..... ہوا یہ کہ مولانا کے بیانات اور مولانا کے شاگردوں اور ان کے حلقوں کے افراد کے انقلابی اور معافی نویت کے بیانات کو سباق و سبق سے ہٹ کر مختلف مدارس کے منتظر حضرات کو سمجھا گیا اور ان سے ان کی نسبت استفسار کیا گیا، تو انہوں نے ..... مولانا اور ان کے حلقوں پر الحاد اور زندق کا تلوی لگادیا..... اس سلسلے کی ابتدا صوبہ سرحد کے ایک مدرسہ سے ہوئی اور وفاق المدارس کے موجودہ صدر حکومت کے مدرسہ سمیت بہت سے مدارس نے اس فتویٰ کی تقدیم کر دی ..... ایک ملاقات میں مولانا نے اپنے خلاف یہ تمام فتویٰ خاکسار کو دکھائے ..... اور اس بات پر افسوس ظاہر کیا کہ ان کے بیانات کو توڑ مردڑ کر پیش کیا گیا..... اور ان سے پوچھنے کی ضرورت تک نہیں محسوس کی گئی ..... مولانا کا یہ خیال تھا کہ یہ سب کچھ ان کی سیاسی مخالفت کی بنا پر کیا جا رہا ہے۔

ان فتووں کے بعد ..... سلسلہ رائے پوری سے تلقن رکھنے والے تمام مدارس کو وفاق المدارس سے خارج کر دیا گیا، جس پر ۲۰۰۲ء میں ”نظام المدارس الرسمیہ پاکستان“ کے نام سے ایک الگ اور مستقل بورڈ قائم کیا گیا، جس میں پچاس سے سانچھے کے قریب دینی مدارس ملحق ہیں اور ان مدارس کا الگ وفاق کامیابی سے محسوس ہے۔

۲۰۰۴ء کو ..... قربطہ چوک لاہور کے قریب مرکزی جگہ میں ..... ادارہ رسمیہ علوم قرآنی ..... کا قیام عمل میں لایا گیا ..... جو یہ وقت دینی ادارے اور ایک خانقاہ ..... دونوں کا کام دے رہا ہے۔ مولانا اپنی وفات کے بعد اسی کے سامنے ایک خالی جگہ جو میں ہفتی عبدالحق صاحب کی ذاتی ملکیت ہے آرام فرم رہے ہیں۔

مولانا نے زندگی پھر قرآن دستے اور گروہی اللہ کی نشر و اشاعت کی اور خاص طور پر نوجوانوں کو اسلام کا انقلابی پروگرام دیا۔ مولانا ..... عدم تشدد کے قالی تھے ..... اور ہر ہڑسم کی جہادی سرگرمیوں خصوصاً افغانستان اور مقبوضہ کشمیر میں ہونے والے جہاد کے خلاف تھے۔ وہ اکثر کہا کرتے تھے: پاکستان نما اکرات کے ذریعے مصل کیا گیا، بگرم کشمیر جگ کے ذریعے حاصل کرنا چاہتے ہو، کچھ تو خدا کا خوف کرو۔

وہ ہندوستان کے ساتھ اچھے تعلقات کے خواہاں تھے..... اور یہ چاہئے تھے کہ دونوں ملکوں میں اچھے اور خوبگوار مراسم قائم ہوں، لیکن چونکہ..... امریکی اور مغربی سامراج کو یہ گوارانٹی ہے، اس لیے اس نے ان دونوں ملکوں کو آپس میں لزار کھاہے تاکہ ان دونوں پر خود حکومت کرتا رہے۔

### مولانا سعید احمد رائے پوری ..... بطور داعی مصلح:

مولانا سعید احمد رائے پوری ..... کی ذات ایک ایسے داعی اور مصلح کی تھی جو دونوں میں انقلابی تہذیب میان لانا چاہئے تھے انہیں امریکی اور مغربی سامراج سے سخت نفرت تھی۔ اسی بنا پر وہ ان مسلمان حکمرانوں، ان سیاست دانوں اور علماء کرام کے بھی سخت خلاف تھے جو سامراج اور سامراجی نظام کی حمایت کرتے اور اسے اسلامی ملکوں میں رانج کرنے کا ذریعہ بنے ہوئے ہیں..... اس کے مقابلے میں..... وہ ان لوگوں کو بڑے احترام کی نظر وہیں سے دیکھتے تھے، جو امریکی سامراج کی مخالفت کرتے ہیں..... چنانچہ وہ امریکے کے مقابلے میں روس کو، سرمایہ دارانہ نظام کے بجائے..... انقلابی پروگرام کو زیادہ اہمیت دیتے تھے۔

مولانا ..... حالات حاضرہ سے پوری طرح باخبر ہے اور بہت عرصے سے بڑی پابندی کیسا تمہری یہ بڑی بی بی کا پرہبہرام سنتے تھے..... وہ مختلف دینی اور علمی جرائد و مجلات کا بھی بڑی پابندی کے ساتھ مطالعہ کرتے تھے۔ انہوں نے اپنی مخالفت کو بھی اہمیت نہیں دی۔ ان کے رویے میں بھی چک اور نرمی پیدا نہیں ہوئی وہ اپنے نظریات پر بڑی سختی سے کاربندر ہے..... انہوں نے ان موضوعات پر کھا اور ان ہی موضوعات پر گفتگو کی جن کا تعلق حالات حاضرہ یا موجودہ معاشی اور سیاسی پروگرام سے تھا اور ان موضوعات سے دور رہے کہ جن کا مقصد فرسودہ مباحثت میں الجھا کر لوگوں کو مقصد سے دور ہنا تائج ہے یاد ہے کہ کئی برس پہلے خاکسار نے میساخت کے خلاف کئی مظاہر لکھے اور ان کی ایک قط مولانا کو بھی دکھائی۔ مولانا نے فرمایا یہ موضوعات وقت کے ضیاء کے سوا کوئی اہمیت نہیں رکھتے۔ ان کا موقف تھا کہ..... سامراج..... ہمیں اس طرح کے سائل میں الجھا تا اور مستقبل سے غافل کرنا چاہتا ہے..... چنانچہ..... یہ مظاہر اب تک غیر مطبوع درکے ہیں۔ مولانا کی اس گفتگو کے بعد مجھے اس عنوان پر مزید کام کرنے کی بہت نہیں ہوئی۔ (۱۲)

مولانا کی یہ دعوت خصوصاً جدید پڑھے کھے طبقے میں بے حد مقبول تھی..... اور لوگ مولانا کے انقلابی طرز فکر پر بڑے حیران ہوتے تھے..... وہ انقلابی فکر کے داعی تھے اور سامراج کے سخت مخالف تھے۔

### مولانا کا خاندان ان:

مولانا ..... کے ہاں تین بیٹے (راوٰ مسعود احمد، راوٰ محمود احمد، راوٰ محبوب احمد) اور تین صاحبزادیاں پیدا

ہوئیں۔ راؤ حفیظ الرحمن، مفتی عبدالحق اور ایمیز صدر مولانا کے داماد ہیں (۱۳)۔ مفتی عبدالحق..... جو مولانا کے عزیز بھی ہیں اور شاگرد بھی..... مولانا کے علمی اور فکری جانشین ہیں۔ آپ بوری ناؤں کے مدرسے سے فارغ التحصیل ہیں..... اور برسوں سے سفر و حضر میں مولانا کے ساتھ رہے ہیں..... مولانا زندگی بھر ان پر اعتماد کرتے رہے ہیں۔ اب سلسلہ رائپوری کی انہی سے امید و ابستہ ہیں..... اللہ تعالیٰ انہیں ان امیدوں اور توقعات پر پورا اتر نے کی تو فیض عطا فرمائے اور مولانا شاہ سید احمد رائے کو اپنے جوار رحمت میں، اعلیٰ ترین مقامات اور درجے نصیب فرمائے۔

## حوالہ جات

- ۱۔ مولانا شاہ عبد الرحیم کے حالات کے لیے دیکھئے، مولانا سید ابو الحسن علی ندوی، سوانح شاہ عبد القادر رائے پوری، مطبوعہ لاہور: مفتی عبدالحق..... سوانح شاہ عبد الرحیم، مطبوعہ لاہور ۱۹۹۹ء..... وغیرہ نیز مطبوعہ کتب خانہ عجمی، سہارن پور۔
- ۲۔ شاہ عبد القادر رائے پوری کے حالات کے لیے دیکھئے..... مولانا سید ابو الحسن علی ندوی، سوانح شاہ عبد القادر رائے پوری..... مطبوعہ لاہور۔
- ۳۔ مفتی عبدالحق شاہ رائپور، مطبوعہ، لاہور۔
- ۴۔ ان کے حالات و کوائف کے لیے راقم الحروف مفتی عبدالحق کی تحریر "مولانا شاہ سید احمد کے نوش زندگی کا ایک منظر خاک"..... کامنوں ہوں۔
- ۵۔ مولانا سید احمد رائے پوری سے ذاتی ملاقات۔
- ۶۔ ایضاً۔
- ۷۔ مفتی عبدالحق، نوش زندگی کا ایک منظر خاک (قلمی)، ص۔ ۱۔
- ۸۔ دیکھئے مولانا حفیظ الرحمن سید ہاروی کی کتاب، اسلام کا صاحی نظام، مطبوعہ، لاہور۔
- ۹۔ مفتی عبدالحق، مآخذہ نکور۔
- ۱۰۔ ۱۹۷۰ء کے انتخابات کے پیلے..... سال سوا سال کا وقت سیاسی سرگرمیوں کے لیے دیا گیا..... ان کا مقصد بعض یہ تراکر پاکستان میں مختلف نظریات کی کاشت کی جائے..... ان انتخابات سے قبل کی سیاسی سرگرمیوں پر ابھی تک کوئی جامنیں ہوا، اگر کوئی ثابت انداز میں کام کیا جائے تو ان غیر کی سازشوں کے کئی پہلو عیاں ہو سکتے ہیں۔
- ۱۱۔ یہ تمام حصہ اکسار کی ذاتی یادداشتیوں پر مشتمل ہے۔
- ۱۲۔ ایضاً۔
- ۱۳۔ مفتی عبدالحق سے ذاتی ملاقات۔